

गोरेगांव, मुंबई येथे नागरी दहशतवाद
विरोधी प्रशिक्षण केंद्र (Urban Counter
Terrorism Training Centre) स्थापन
करणेबाबत...

महाराष्ट्र शासन

गृह विभाग

शासन निर्णय क्रमांक: टीईएक्स-०३०९/प्र.क्र.९४७/पुनर्बाधणी-१३०/पोल-५अ

मंत्रालय, जागतिक व्यापार केंद्र, सेंटर-१, कफ परेड, मुंबई-४०० ००५.

तारीख: १० फेब्रुवारी, २०१४

वाचा :

- १) शासन निर्णय, गृह विभाग क्रमांक-आयएसएस-१००९/प्र.क्र.८४/विशा-४, दिनांक २ एप्रिल, २००९
- २) शासन निर्णय, गृह विभाग क्रमांक-अपीओ-३१०९/८३६/प्र.क्र.३४०/पोल-३, दिनांक ३१ डिसेंबर, २००९
- ३) विशेष पोलीस महानिरीक्षक, फोर्स वन, मुंबई यांचे क्रमांक-फोर्स वन/प.शा./अ.का.ट्रे.सेंटर/०९/२९/११८, दिनांक ३ ऑगस्ट, २००९
- ४) विशेष पोलीस महानिरीक्षक, फोर्स वन, मुंबई यांचे क्रमांक-फोर्स वन/प.शा./अ.का.ट्रे.सेंटर/०९, दिनांक २८ जुलै, २०११
- ५) पोलीस महासंचालक, मुंबई यांचे क्रमांक-पोमसं/२६-ब/प्रशिक्षण/पुणे ग्रा/३०/३०/२०११, दिनांक १३ जुलै, २०१२
- ६) विशेष पोलीस महानिरीक्षक, फोर्स वन, मुंबई यांचे क्रमांक-फोर्स वन/आशा/अ.का.ट्रे.सें./ २११२/१३, दिनांक २ जुलै, २०१३

प्रस्तावना :

मुंबई शहरासारख्या नवी मुंबई, पुणे, ठाणे, नाशिक, नागपूर इत्यादी मोठ्या शहरात अतिरेकी दहशतवादी हल्ले, त्यांच्या हालचाली / कारवाया वाढत असल्याचे निदर्शनास येत असल्याने, त्याला प्रतिबंध करण्याच्या व आळा घालण्याच्या दृष्टीकोनातून शासनाकडून पोलीस दलाचे आधुनिकीकरण व बळकटीकरण करण्याकरिता राज्याची सुरक्षा वाढविण्यासाठी अनेक पाऊले उचलण्यात आली आहेत. याच दृष्टीकोनातून “फोर्स वन” या विशेष कमांडो पथकाची निर्मिती करण्यात आली आहे. तसेच राज्य पोलीस दलातील आयुक्तालयात व जिल्हा पोलीस दलात जलद प्रतिसाद पथके (QRT) निर्माण करण्यात येत आहेत. एकंदरीत महाराष्ट्रात विशेषतः नागरी भागातील दहशतवादी हल्ल्यांस अतिजलद गतीने प्रत्युत्तर देण्यासाठी तसेच राज्यात सर्वत्र तयार करण्यात येणाऱ्या कमांडो पथकातील कमांडोना भरतीपूर्व प्रशिक्षण (Induction Training), सेवांतर्गत प्रशिक्षण (In Service Training) तसेच उजळणी प्रशिक्षण (Refresher Course) देण्याकरिता एक कायमस्वरूपी स्वतंत्र अशा अत्याधुनिक विशेष प्रशिक्षण केंद्राची उभारणी

करण्याची आवश्यकता निर्माण झालेली आहे. त्यासाठी राज्यात नागरी दहशतवाद विरोधी प्रशिक्षण केंद्राची निर्मिती करण्याची बाब शासनाच्या विचाराधीन होती.

शासन निर्णय:

पोलीस दलाचे आधुनिकीकरण व बळकटीकरण करण्यासाठी, राज्याची सुरक्षा वाढविण्यासाठी मुंबई शहर येथील आरे दुग्ध वसाहत, गोरेगांव (पूर्व) येथील सर्वे नं.१४-ब व १४-क, सी.टी.एस. नं.२५८ मधील ३,९९,०४७ चौरस मीटर (९८.६ एकर) इतक्या जागेवर "नागरी दहशतवाद विरोधी प्रशिक्षण केंद्र (Urban Counter Terrorism Training Centre)" स्थापन करण्यास शासन मान्यता देण्यात येत आहे. सदरहू प्रशिक्षण केंद्राचे मुख्यालय मुंबई येथे असेल.

२. नागरी दहशतवाद विरोधी प्रशिक्षण केंद्रामधील नेमणूक व कर्तव्ये पुढीलप्रमाणे राहतील.

१) सदर प्रशिक्षण केंद्र हे फोर्स वन व जलद प्रतिसाद पथकातील कमांडोना प्रशिक्षण देण्याचे काम करतील.

२) सदर प्रशिक्षण केंद्राचे प्रमुख म्हणून अपर पोलीस अधिक्षक दर्जाचे अधिकारी असतील आणि ते विशेष पोलीस महानिरीक्षक, फोर्स वन यांच्या अधिपत्याखाली कामकाज करतील.

३) सदर प्रशिक्षण केंद्राच्या आर्थिक बाबीसंबंधी निर्णय घेण्यासाठी या केंद्राच्या पोलीस अधिक्षकांना "कार्यालय प्रमुख" व एका पोलीस उपअधिक्षकांना "आहरण व संवितरण अधिकारी" म्हणून घोषित करण्यात येईल.

४) या केंद्रामधील अधिकारी / अंमलदारांची निवड, नेमणूक, प्रतिनियुक्ती, कार्यप्रणाली, प्रशिक्षण व इतर शिस्त, सेवाविषयक बाबी पोलीस महासंचालक, मुंबई हे ठरवतील.

५) सदर केंद्रामध्ये अत्याधुनिक शस्त्रास्त्रांचे व स्फोटकांविषयी ज्ञान असलेले तसेच डीडीआय कोर्स केलेले अधिकारी / कर्मचारी असतील. तसेच N.S.G., PARA Commando, ARMY तसेच राज्य पोलीस दलातील व राज्य राखीव पोलीस दलातील अधिकारी / कर्मचाऱ्यांना प्रतिनियुक्तीवर घेतले जाईल. त्याचप्रमाणे गैरवर्तणूक व गैरशिस्तीचे प्रकरण उद्भवणारे अधिकारी / कर्मचारी यांना त्यांचे मूळ घटकात पाठविले जाईल.

६) कार्यालयीन, वैद्यकिय, मेस मधील अधिकारी / कर्मचाऱ्यांना नियमित वेतन व भत्ते देण्यात येतील.

७) या व्यतिरिक्त नक्षलग्रस्त भागामध्ये नेमणुकीस असणाऱ्या पोलीस कर्मचाऱ्यांना जे विम्याचे संरक्षण दिले जाते, ते या केंद्रामधील वरील नमूद अ.क्र.४ मधील पोलीस अधिकारी / कर्मचारी यांना देय राहिल.

३. गृह विभागाच्या दिनांक ३१ डिसेंबर, २००९ च्या शासन निर्णयान्वये नागरी दहशतवाद विरोधी प्रशिक्षण केंद्रासाठी ४४ पदांची निर्मिती करण्यात आली असून, २०५५-पोलीस, (००)(०९) संचालन व प्रशासन, (००)(०९) पोलीस निरीक्षणालय (२०५५ ००९४) (दत्तमत) या लेखाशीर्षाखाली आवर्ती खर्च व अनावर्ती खर्च मंजूर करण्यात आला आहे. या पदांचा प्रशिक्षण केंद्रासाठी लगेच वापर करता येईल अशा टप्प्यावर ही पदभरतीची कार्यवाही त्वरित करावी.

४. हा शासन निर्णय वित्त विभागाच्या अनौपचारिक संदर्भ क्रमांक-७४/१३/व्यय-७, दिनांक ५ मार्च २०१३ आणि अनौपचारिक संदर्भ क्रमांक-३७९/२०१३/व्यय-७, दिनांक ५ सप्टेंबर २०१३ अन्वये मिळालेल्या सहमतीने निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०२१०१३०१५९९५२९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

शिवाजी पाटणकर
शासनाचे उपसचिव, गृह विभाग

प्रत,

१. पोलीस महासंचालक, महाराष्ट्र राज्य, मुंबई.
२. अपर पोलीस महासंचालक, प्रशिक्षण व खास पथके, महाराष्ट्र राज्य, मुंबई.
३. अपर पोलीस महासंचालक, राज्य राखीव पोलीस बल, महाराष्ट्र राज्य, मुंबई.
४. अपर पोलीस महासंचालक, गुन्हे अन्वेषण विभाग, पुणे.
५. विशेष पोलीस महानिरीक्षक, फोर्स वन, मुंबई.
६. संचालक, महाराष्ट्र पोलीस अकादमी, नाशिक.
७. सर्व प्राचार्य, पोलीस प्रशिक्षण केंद्रे.
८. महालेखापाल (लेखा व अनुज्ञेयता), महाराष्ट्र-१ / २, मुंबई / नागपूर.
९. महालेखापाल (लेखा परीक्षा), महाराष्ट्र-१ / २, मुंबई / नागपूर.
१०. अधिदान व लेखा परीक्षा अधिकारी, मुंबई.
११. निवासी लेखा परीक्षा अधिकारी, मुंबई.
१२. संबंधित कोषागार अधिकारी.
१३. कक्ष अधिकारी (व्यय-७), वित्त विभाग, मंत्रालय, मुंबई.
१४. कक्ष अधिकारी (बीयुडी-१), गृह विभाग, मंत्रालय, मुंबई.
१५. निवड नस्ती / पोल-५अ.